



शैक्षणिक वर्षाची सुरुवात जुलूमध्येच करण्याची माध्यमिक शिक्षक संघटनेची मागणी पान 3 वर

आपलं, आपल्यासाठी, सर्वासाठी

www.dainikherald.com

दैनिक हेराल्ड



'आयपीएल २०२५'चा २२ मार्चपासून थरार पान ४ वर

वेर्णा, सोमवार, १७ फेब्रुवारी २०२५ | पाने ४ | ₹ ४

REG. NO. G2/RNP/GOA/101/2021-23 | Volume 13, Issue 165 | Verna, | facebook.com/dainikherald | Monday 17 February 2025 | Pages 4 | ₹ 4

निवडक

दिल्लीचा मुख्यमंत्री आज ठरणार

नवी दिल्ली, दि. १६ : दिल्लीच्या नवीन मुख्यमंत्र्यांचे नाव उद्या (सोमवार) निश्चित केले जाईल. उद्या दुपारी भाजप कार्यालयात विधिमंडळ पक्षाची बैठक बोलावण्यात आली आहे. दिल्ली भाजप अध्यक्ष वीरेंद्र सचदेवा यांनी दिव्य मराठीला ही माहिती दिली आहे. ७० पैकी ४८ जागा जिंकून भाजप २६ वर्षांनी सत्तेत परतत आहे. नवीन सरकार १९ किंवा २० फेब्रुवारी रोजी शपथ घेऊ शकते. पक्षाध्यक्ष जेजी नड्डा यांनी आधीच स्पष्ट केले आहे की, मुख्यमंत्री निवडून आलेल्या आमदारांमधूनच असेल. भाजपने ७१ टक्के जागा जिंकून पूर्ण बहुमत मिळवले आहे. अशा परिस्थितीत, शपथविधी समारंभ एखाद्या भव्य कार्यक्रमामासारखा असू शकतो.

पाककडून शस्त्रसंधीचे उल्लंघन सुरूच

काश्मीर, दि. १६ : पाकिस्तानने पुन्हा शस्त्रसंधीचे उल्लंघन केले आहे. पाकिस्तानने हिंदुस्थानच्या दिशेने गोळीबार केला आहे. सुदैवाने यात कुठलीही जीवितहानी झालेली नाही. भारतीय सैन्याच्या अधिकाऱ्यांनी याबाबत माहिती दिली आहे. आज सकाळी अकरा वाजता पाकिस्तानने हिंदुस्थानच्या दिशेने गोळीबार केला. जम्मू कश्मीरच्या पंथ भागात पाकिस्तानने गोळीबार केला. हिंदुस्थानने याचा जोरदार प्रत्युत्तर दिले. पाकिस्तानच्या गोळीबारात कुठलीही जीवितहानी झालेली नाही.

कतारचे अमीर आज भारतात

नवी दिल्ली, दि. १६ : कतारचे अमीर शेख तमीम बिन हमद अल-थानी उद्या दि. १७ फेब्रुवारी रोजी दोन दिवसांच्या भारत दौऱ्यावर येणार आहेत. या काळात त्यांच्यासोबत एक उच्चस्तरीय शिष्टमंडळही असेल. अनेक मंत्री, वरिष्ठ अधिकारी आणि व्यावसायिक शिष्टमंडळे देखील यात सहभागी होतील. परराष्ट्र मंत्रालयाच्या म्हणण्यानुसार, अमीर अल-थानी पंतप्रधान मोदींसोबत द्विपक्षीय चर्चा करतील. ते राष्ट्रपती द्रौपदी मुर्मू यांचीही भेट घेतील. शेख तमीम बिन हमद अल थानी यांचे १८ फेब्रुवारी रोजी राष्ट्रपती भवनच्या प्रांगणात औपचारिक स्वागत केले जाईल. राष्ट्रपती मुर्मू त्यांच्या सन्मानार्थ रात्रीचे जेवण आयोजित करतील. त्यांच्या भेटीचा उद्देश द्विपक्षीय संबंध मजबूत करणे आहे. या वर्षाच्या अखेरीस परराष्ट्र मंत्री एस. जयशंकर यांनी कतारला भेट दिली. गेल्या एका वर्षात हा त्यांचा कतारचा चौथा दौरा होता. त्यांनी फेब्रुवारी, जूनमध्ये आणि येथे कतारचे पंतप्रधान आणि परराष्ट्र मंत्री मोहम्मद बिन अब्दुल रहमान अल थानी यांची भेट घेतली.

राम मंदिरात

१५ कोटींचे महादान

प्रयागराज, दि. १६ : महापुंभ सुरू झाल्यापासून महिनाभरात १५ कोटींहून अधिक दान राम मंदिरात जमा झाले आहे. यात रामललासमोर ठेवलेल्या ६ दानपेटीतील रोख रकमेचाही समावेश आहे. भाविकांची प्रचंड गर्दी होत असून रोज दानपेटीत पैसे टाकता येत नाहीत. त्यामुळे त्यांना ते बाहेरच्या दानपेटीतच ठेवावे लागत आहेत. गर्दीच्या दबावामुळे लोकांना येथे थांबू दिले जात नाही. महापुंभाच्या आधीही मंदिरात दर महिन्याला ३ कोटी रुपये देण्याच्या स्वरूपात जमा होत होते.

हवामान

कमाल : २८ किमान २३
आर्द्रता : ७५

बाजार भाव

सोने : ₹ १९,७८० (१० ग्रॅम)
चांदी : ₹ ८५,१०० (१ किलो)

शेअर मार्केट

सेन्सेक्स : ८२,३६१.७७४ (२३१.१६)
निफ्टी : २५,२३५.१० (८३.१५)

भारतीय मतदान प्रक्रियेत परकीय हस्तक्षेप?

पंतप्रधान नरेंद्र मोदी यांचे सल्लागार संजीव सान्याल यांचे गंभीर आरोप

नवी दिल्ली, दि. १६ :

पंतप्रधान नरेंद्र मोदी यांच्या आर्थिक सल्लागार परिषदेचे सदस्य संजीव सान्याल यांनी यूएस डिपार्टमेंट ऑफ गव्हर्नमेंट एफिशियन्सी (डीओजीई) च्या दाव्यावर प्रश्नचिन्ह उपस्थित केले की त्यांनी भारतात मतदारांची संख्या सुधारण्यासाठी २१ दशलक्ष डॉलर्स आणि बांगलादेशातील राजकीय परिस्थिती मजबूत करण्यासाठी २९ दशलक्ष डॉलर्स रद्द केले.

रविवारी एक्स वरील एका पोस्टमध्ये संजीव सान्याल म्हणाले की, भारतात मतदारांची संख्या सुधारण्यासाठी खर्च केलेले २१ दशलक्ष अमेरिकन डॉलर्स आणि बांगलादेशातील राजकीय परिस्थिती मजबूत करण्यासाठी खर्च केलेले २९ दशलक्ष अमेरिकन डॉलर्स कोणाला मिळाले हे जाणून घ्यायला आवडेल; नेपाळमध्ये आर्थिक संघराज्यवाद सुधारण्यासाठी खर्च केलेले २९ दशलक्ष अमेरिकन डॉलर्स हे तर वेगळेच. यूएसएआयडी हा मानवी इतिहासातील सर्वात मोठा घोटाला आहे अशा ठेपे आरोप सान्याल यांनी केला.

डीओजीईच्या दाव्यावर भारतीय जनता पक्षाचे (भाजप) नेते अमित मालवीय यांनीही तीव्र प्रतिक्रिया व्यक्त केली. भाजप नेते म्हणाले, मतदारांच्या मतदानासाठी २१ दशलक्ष डॉलर्स? हा निश्चितच भारताच्या निवडणूक प्रक्रियेत बाधा हस्तक्षेप आहे. यातून कोणाला फायदा होतो? सत्ताधारी पक्षाला नक्कीच नाही!

दुसऱ्या पोस्टमध्ये, मालवीय यांनी २०१२ चा एक अहवाल शेअर केला ज्यामध्ये म्हटले आहे की निवडणूक व्यवस्थापनावर निवडणूक आयोगाने आयएफईएस (६ इंटरनॅशनल

फाउंडेशन फॉर इलेक्टोरल सिस्टीम्स) सोबत सामंजस्य करार केला आहे.भाजप नेत्याने अमेरिकन गुंतवणूकदार आणि परोपकारी जॉर्ज सोरोस यांचा भारताच्या निवडणूक प्रक्रियेवर महत्त्वपूर्ण प्रभाव असल्याचा आरोप केला, जो सोरोस आणि कॉॅंग्रेस तसेच गांधी कुटुंब यांच्यातील संबंध सूचित करतो.

अब्जाधीश एलन मस्क यांच्या नेतृत्वाखालील यूएस डिपार्टमेंट ऑफ गव्हर्नमेंट एफिशियन्सी (डीओजीई) ने शनिवारी (स्थानिक वेळेनुसार) भारतातील मतदारांच्या मतदानासाठी उद्देशित २२ दशलक्ष डॉलर्सची शनिवारी एका पोस्टमध्ये, डीओजीई ने घोषणा केली की, अमेरिकेच्या कर्दाच्याचे डॉलर्स ज्या बाबींवर खर्च केले जाणार होते, त्या सर्व रद्द करण्यात आल्या आहेत. यामध्ये भारतातील मतदानासाठी २९ दशलक्ष डॉलर्स बांगलादेशातील राजकीय परिस्थितीला बळकटी

देण्यासाठी २९ दशलक्ष डॉलर्स नेपाळमधील वितीय संघराज्यासाठी २० दशलक्ष डॉलर्स यांचा समावेश होता.पोस्टमध्ये निधीबद्दल अधिक तपशील देण्यात आलेला नाही.

अमेरिकेचे अध्यक्ष डोनाल्ड ट्रम्प यांनी गेल्या महिन्यात मस्क यांची नवीन सरकारी कार्यक्षमता विभाग डीओजीई प्रमुख म्हणून निवड केली. प्रशासन सुधारण्याचे आणि वाया घालवणाऱ्या खर्चांना आळा घालण्याचे काम करणाऱ्या डीओजीईने शनिवारी एक्स वरील एका पोस्टमध्ये कपातीची ही घोषणा केली. डीओजीईच्या या निर्णयामुळे भारतात राजकीय वर्तुळात चर्चेला उधाण आले आहे. परकीय निधीच्या माध्यमातून भारताच्या निवडणूक प्रक्रियेत हस्तक्षेप होत असल्याचा आरोपाना आता आणखी बळ मिळाले आहे. या संपूर्ण प्रकरणाची सखोल चौकशी होण्याची मागणी आता जोर धरू लागली आहे.

गोवा पोलिस रात्रभर राहिले जागे

टीम दैनिक हेराल्ड

पणजी, दि. १६ : शनिवारी रात्रीच्या विशेष मोहिमेदरम्यान गोवा पोलिसांनी एकूण ५९१ वाहतूक उल्लंघनांवर कारवाई केली, ज्यामध्ये मद्यपान करून गाडी चालवल्याच्या ५६ प्रकरणांचा समावेश आहे.यापैकी ५३५ गुन्हे इतर वाहतूक उल्लंघनांसाठी होते. याशिवाय, सार्वजनिक ठिकाणी धूम्रपान आणि धुकणे यासारख्या किरकोळ गुन्ह्यांसाठी १६० गुन्हे दाखल करण्यात आले.

गोवा पोलिसांनी जारी केलेल्या निवेदनात म्हटले आहे की १,२२० वाहनांची कसून तपासणी करण्यात आली आणि अंमलबजावणी प्रयत्नांचा भाग म्हणून अनेक व्यक्तींना पडताळणीसाठी ताब्यात करण्यात आले होते. पोलिसांनी पुढे म्हटले आहे की, पोलिस महासंचालक आलोक कुमार आणि इतर वरिष्ठ अधिकाऱ्यांच्या नेतृत्वाखाली ही मोहीम सार्वजनिक सुरक्षा सुधारण्यासाठी आणि उल्लंघनांना आळा घालण्यासाठी आयोजित करण्यात आली होती. मोहीम यशस्वी होण्यासाठी,



जिल्हा पोलिस, वाहतूक पोलिस, आयआरबीएन आणि जीआरपीच्या अधिकाऱ्यांसह राज्यभर पोलिस कर्मचारी मोठ्या प्रमाणात तैनात करण्यात आले होते. जिल्हा पोलिसांचे ३९२, वाहतूक पोलिसांचे १२२, आयआरबीएनचे ११० आणि जीआरपीचे ३४ असे एकूण ६५८ कर्मचारी कर्तव्यावर होते, असे त्यात म्हटले आहे. कायदा आणि सुव्यवस्थेचे कडक निरीक्षण सुनिश्चित करून, या तैनातीने प्रमुख क्षेत्रे

व्यापली. मोहिमेदरम्यान, नाकाबंदी, पायी गरत, मोबाइल गरत आणि समुद्रकिनार्यावर गरत यांच्याद्वारे सखोल तपासणी करण्यात आली. दक्षता वाढवण्यासाठी एकूण ६१ नाकाबंदी आणि ७१ नाकाबंदी तैनात करण्यात आल्या. कोणत्याही संशयास्पद हालचालींवर कडक नजर ठेवून नागरिकांसाठी सुरक्षित वातावरण सुनिश्चित करणे हा या विशेष मोहिमेचा उद्देश होता, असे निवेदनात पुढे म्हटले आहे.

पर्यावरण रक्षणावर आसगाव ग्रामसभेत गंभीर चर्चा

बिल्डर लांबीविरोधात एकत्रित लढा देण्याचा ग्रामस्थांचा इरादा

टीम दैनिक हेराल्ड

पणजी, दि. १६ : आसगाव ग्रामपंचायतीच्या २०२५ सालच्या पहिल्या ग्रामसभेत गावातील झपाट्याने होणाऱ्या शहरीकरणामुळे पर्यावरणीय संतुलन बिघडत असल्याच्या मुद्द्यावर तीव्र संताप व्यक्त करण्यात आला. गावातील हिरव्या आच्छादनाच्या न्हासावर ग्रामस्थांनी चिंता व्यक्त करत मोठ्या प्रमाणावर नियमांचे होत असलेले उल्लंघन रोखण्यासाठी ठोस उपाययोजना करण्याची मागणी केली. याशिवाय, विविध विकास प्रकल्प, सार्वजनिक हिताच्या योजना आणि वार्षिक अर्थसंकल्पावरही चर्चा करण्यात आली. मात्र, बजेट विषयक चर्चा अधिक सखोल होण्यासाठी यासाठी स्वतंत्र ग्रामसभा घेण्याचा

निर्णय घेण्यात आला. ग्रामसभेत बोलताना स्थानिक ज्येष्ठ नागरिक अलेक्स रॉड्रिज यांनी मोठ्या बांधकाम व्यवसायिकांकडून वनसंपत्तीची होत असलेली नासधूस आणि नियमभंग यावर तीव्र नाराजी व्यक्त केली. जर अशीच परिस्थिती राहिली, तर मातीची धूप होऊन भूजल पातळी खालावेल आणि आसगावला पाण्याच्या टंचाईला सामोरे जावे लागेल,असा इशारा त्यांनी दिला. त्यांनी गावकऱ्यांना आवाहन केले की, या बिल्डर लांबीविरुद्ध एकत्र येऊन लढा द्यावा, अन्यथा गावाच्या निसर्गसंपत्तीचा न्हास अटळ आहे. रॉड्रिज यांनी पोलिसांना आहवाण केले. ग्रामपंचायतीने आणि सदस्यांनी यावर काटेकोरपणे लक्ष ठेवले पाहिजे, असे ते म्हणाले. त्यांनी अशा प्रकल्पांना रोखण्यासाठी पंचायतीला कारवाई करण्याची मागणी केली. ग्रामसभेत सरपंच हनुमंत नाईक यांनी

झाडे लावण्याच्या अटीची कोणतीही प्रभावी अंमलबजावणी होत नाही. तसेच, पंचायतीला झाडे तोडण्याची परवानगी दिल्याशिवाय ती तोडली जात असल्याचा आरोप त्यांनी केला. त्यांनी वनविभागाला 'दात नसलेला वाघ' असे संबोधत, पर्यावरण रक्षणात हा विभाग निष्क्रिय असल्याचा आरोप केला. माजी पंच, आइन्स्टाईन बॅरेटो यांनीही ग्रामसभेत वनविभागाच्या कार्यपद्धतीवर नाराजी व्यक्त केली. झाडे लावण्याची जबाबदारी फक्त बिल्डरवर टाकून उपयोग नाही. ग्रामपंचायतीने आणि सदस्यांनी यावर काटेकोरपणे लक्ष ठेवले पाहिजे, असे ते म्हणाले. त्यांनी अशा प्रकल्पांना रोखण्यासाठी पंचायतीला कारवाई करण्याची मागणी केली. ग्रामसभेत सरपंच हनुमंत नाईक यांनी

क्रीडांगण, पाणीपुरवठा प्रकल्प यांसह विविध विकासकामांची माहिती दिली. मात्र, त्यांनी याकडे संबंधित सरकारी विभाग सहकार्य करत नसल्याची तक्रार केली. काही प्रकल्पांत स्पष्टता नसल्याने आणि काही योजनांमध्ये दिरंगाई होत असल्याने ग्रामस्थांनी नाराजी व्यक्त केली. ग्रामस्थांनी मागणी केली की, यापुढे कोणतेही सार्वजनिक प्रकल्प राबवताना संपूर्ण माहिती ग्रामसभेसमोर सादर करण्यात यावी. कोणताही मंत्री स्वतःच्या खाशेल्या पैसा देत नाही, हे करदात्यांच्या पैशातून होणारे प्रकल्प आहेत. त्यामुळे ग्रामस्थांना संपूर्ण माहिती मिळाली पाहिजे, अशी ठाम भूमिका ग्रामस्थांनी मांडली.

पान २

दिल्ली स्टेशनवर चेंगराचेंगरी; १८ ठार १३ जखमी

महाकुंभमेळाला सहभागी होण्यासाठी स्टेशनवर उसळली प्रचंड गर्दी मृतांमध्ये बालकांचाही समावेश

नवी दिल्ली, दि. १६ :

नवी दिल्ली रेल्वे स्थानकावर शनिवारी रात्री झालेल्या चेंगराचेंगरीत आतापर्यंत १८ जणांचा मृत्यू झाला असून १३ जण जखमी झाले आहेत. या अपघातात महिला आणि लहान मुलेही बळी उरली आहेत. कुंभस्नानासाठी जाणाऱ्या लोकांच्या प्रचंड गर्दीमुळे ही चेंगराचेंगरी झाल्याचे रेल्वेकडून सांगण्यात आले.हा अपघात अशावेळी घडला आहे जेव्हा रेल्वे सातत्याने विशेष गाड्या चालवण्याचा आणि वॉर रुम (मॉनिटरिंग रुम) द्वारे कुंभमेळ्यातील गर्दीवर लक्ष ठेवण्याचा दावा करत आहे.

रेल्वे प्रोटेक्शन फोर्सचे माजी महासंचालक अरुण कुमार यांनी माध्यमांना सांगितले की , या प्रकरणात समन्वयाचा पूर्ण अभाव आहे. आरपीएफ सर्व वेळ सीसीटीव्हीवर गर्दीवर नजर ठेवत आणि आवश्यक माहिती पाठवत.स्टेशनच्या कोणत्याही प्लॅटफॉर्मवर प्रचंड गर्दी जमली असेल, तर पुढच्या ट्रेनला दुसऱ्या प्लॅटफॉर्मवर यायला सांगायला हवं होतं. समज्या

गाड्या एका ठिकाणी लावणं ही मोठी चूक होती. आरही छोट्या वेळी होल्ड-अप एरिया तयार करतो जेणेकरून तिथे जादा गर्दी थांबवता येईल. या वेळी कुंभमेळ्यात, नवी दिल्ली रेल्वे स्टेशनवर रेल्वेने अशी कोणतीही तयारी केली नव्हती.नवी दिल्ली स्थानकावरही तीच चूक झाली आहे, ज्याबद्दल त्यांना आधीच माहिती असल्याला हवी होती, असे अरुण कुमार यांचे मत आहे.ते म्हणतात की रेल्वेकडून चूक झाली आणि संघटकाकडी ६ ते १० वाजेपर्यंत वाढत्या गर्दीचे व्यवस्थापन त्यांना करता आले नाही.दरम्यान, रात्री ९:३० ते १०:४५ च्या दरम्यान दोन फलाटांवर परिस्थिती नियंत्रणाबाहेर गेली. लोक एका प्लॅटफॉर्मवरून दुसऱ्या प्लॅटफॉर्मवर धावू लागले. त्यामुळे चेंगराचेंगरीत लोक एकमेकांवर हल्ला घडले. या अपघातात आतापर्यंत १८ जणांना आपला जीव गमवावा लागला असून अनेक जण जखमी झाले आहेत.

शनिवारी सायंकाळी ७ वाजण्याच्या सुमारास नवी दिल्ली रेल्वे स्थानकावर प्रवाशांची संख्या अचानक वाढू लागली.शिवांगी



एक्सप्रेस प्लॅटफॉर्म क्रमांक १२ वरून सायंकाळी ८ वाजण्याच्या सुमारास लोकप्रिय टोपरीत आठवाण प्रवाशांची गर्दी एवढी वाढली होती की, या गाडीचे तिक्टीट असूनही अनेकांना ट्रेनमध्ये चढता आले नाही.

त्याच प्लॅटफॉर्म क्रमांक १२ वर नवी दिल्ली ते सुबेदारगंज (प्रयागराज) साठी रात्री साडेअकरा वाजता एक विशेष ट्रेन सुरू झाली, ही ट्रेन सुटल्यानंतर

काही वेळातच स्थानकावर असे काही घडले, ज्याची कल्पना ना प्रवाशांनी केली होती ना रेल्वेने तयारी केली होती. शनिवारी प्रयागराज एक्सप्रेस ट्रेन प्लॅटफॉर्म क्रमांक १४ वर रात्री ०९ :३० वाजता आली आणि रात्री १०:१५ वाजता सुटली. म्हणजे त्याचे प्रवासी या प्लॅटफॉर्मवर जमले होते.याआधी बिहारकडे जाणाऱ्या मगध एक्सप्रेसवरील गर्दी इथे उभी होती.बिहारकडे जाणाऱ्या स्वतंत्र

सेनानी एक्सप्रेसचे प्रवासी फलाट क्रमांक १३ वर जमले होते, जी रात्री १२ वाजून तीन तासांच्या विरलंबाने सुटली होती.म्हणजे, काही काळासाठी, नवी दिल्लीहून पूर्व भारताकडे जाणाऱ्या अनेक जास्त मागणी असलेल्या गाड्या नवी दिल्लीहून सुटत होत्या आणि त्या प्लॅटफॉर्म क्रमांक १२, १३ आणि १४ च्या गाड्या होत्या.याच वेळी पहिल्यांदा चेंगराचेंगरी झाली. मात्र,

अपघाताची वेळ आणि कारण जाणून घेण्यासाठी रेल्वे अधिकारी तपास पूर्ण होण्याची वाट पाहत आहेत.प्लॅटफॉर्म क्रमांक १२ वर कुंभ स्पेशल ट्रेनची घोषणा झाली तेव्हा प्लॅटफॉर्म क्रमांक १४ वर 'प्रयागराज एक्सप्रेस' ट्रेनच्या प्रतीक्षेत प्रवाशांची मोठी गर्दी होती.प्रयागराज एक्सप्रेस ही एक नियमित ट्रेन आहे आणि नवी दिल्लीहून प्रयागराजला जाण्यासाठी सर्वात लोकप्रिय ट्रेन आहे.

उत्तर रेल्वेचे प्रवक्त हिमांशू उपाध्याय यांनी मध्यमाना दिलेल्या माहितीनुसार प्रयागराज एक्सप्रेस प्लॅटफॉर्म क्रमांक १४ वर येणार होती, लोक तिची वाट पाहत होते. दरम्यान, गर्दी पाहता प्लॅटफॉर्म क्रमांक १२ वर ट्रेन ठेवण्यात आली आणि लोक प्लॅटफॉर्म क्रमांक १४वरून प्लॅटफॉर्म क्रमांक १२ कडे जाऊ लागले.यामध्ये लोक एकमेकांना ओलांडू लागले, कोणी घसरले, कोणी पडले आणि ही दुःखद घटना घडली.

रेल्वेची घोषणा झाल्यानंतरच फलाटावर चेंगराचेंगरी सुरू झाल्याचेही अनेक प्रत्यक्षदर्शींनी माध्यमांना सांगितले.कोणत्याही ट्रेनचा नियमित प्लॅटफॉर्म बदलण्यात आल्याचे रेल्वे

अधिकारी नाकारत आहेत.दुसरीकडे, रेल्वेने शेवटच्या क्षणी प्लॅटफॉर्म बदलण्याची घोषणा केली, त्यामुळे ही चेंगराचेंगरी झाल्याचा आरोप काही प्रवासी आणि प्रत्यक्षदर्शींनी केला आहे. पंतप्रधान नरेंद्र मोदी यांनी या दुर्घटनेबाबत सोशल मीडियावर शोक व्यक्त केला.सरसंरक्षण मंत्री राजनाथ सिंह यांनीही या घटनेवर दुःख व्यक्त केले असून, ही घटना अत्यंत दुःखद आहे असे म्हटले आहे. कॉॅंग्रेस अध्यक्ष मल्लिकार्जुन खर्गे यांनी परिस्थिती हाताळण्यावर टीका केली आणि ते लक्षास्पद आणि निषेधार्ह म्हटले. एका सोशल मीडिया पोस्टमध्ये, त्यांनी मृतांच्या संख्येबाबत पारदर्शकतेची मागणी केली आणि अधिकाऱ्यांना जखमींना त्वरित वैद्यकीय मदत देण्याचे आवाहन केले. विरोधी पक्षनेते राहुल गांधी यांनीही या घटनेला रेल्वेच्या अपयशाचे आणि सरकारच्या निष्काळजीपणाचे दुःखद प्रतिबिंब म्हटले आहे. विशेषतः महाकुंभ मेळ्यासारख्या मोठ्या धार्मिक कार्यक्रमाला वेळी त्यांनी उत्तम गर्दी व्यवस्थापनाच्या गरजेवर भर दिला.